

विशेषज्ञों ने 6 माह में बनाया, अब सुझाव लेंगे 2030 तक इंदौर की जीडीपी डबल करने का ब्लू प्रिंट तैयार

भास्कर संवाददाता | इंदौर

सबसे स्वच्छ शहर को अब आर्थिक व सामाजिक रूप से भी सशक्त बनाएंगे। सांसद सेवा प्रकल्प ने 2030 तक इंदौर की जीडीपी को दोगुना करने के लिए सेट (एसईटी) मॉडल का ब्लू प्रिंट तैयार किया है। इसके क्रियान्वयन के लिए आगामी दिनों में एक अभियान चलाकर शहर के सभी समूहों, कॉलेज के युवा छात्रों से सुझाव लिए जाएंगे। वर्तमान में इंदौर की जीडीपी लगभग 1.25 लाख करोड़ है।

सांसद शंकर लालवानी के अनुसार विशेषज्ञों ने 6 माह में ब्लू प्रिंट तैयार किया है। यह योजना शहर को आर्थिक वृद्धि के साथ सामाजिक रूप से सशक्त, गुणवत्तापूर्ण जीवन शैली, आधुनिक ट्रांसपोर्टेशन व कनेक्टिविटी वाला शहर बनाएगी। प्रधानमंत्री नरेंद्र मोदी अर्थव्यवस्था को फाइव ट्रिलियन अर्थव्यवस्था में शामिल करवाने का प्रयास कर रहे हैं। अभियान 10 जुलाई से शुरू किया जाएगा। दैनिक भास्कर इसमें अहम भागीदार रहेगा।

‘SET’ मॉडल पर तैयार किया

- एस (S) - सोशल इम्प्रोवमेंट। इसके तहत लोगों की शिक्षा, स्वास्थ्य, जीवन स्तर और जीवन शैली बेहतर होगी।
- ई (E) - इकोनॉमिक ग्रोथ। व्यापार-व्यवसाय व प्रति व्यक्ति आय बढ़ाने का लक्ष्य है। इसमें समाज के हर वर्ग की तरक्की की योजना है।
- एस (T) - ट्रांसपोर्टेशन व कनेक्टिविटी। शहर में आवागमन के लिए बेहतर लोक परिवहन और देश दुनिया में आसान आवाजाही पर काम।

नागरिकों, संस्थाओं से फीडबैक

आईआईटी, आईआईएम, एसजीएसआईटीएस, देवी अहिल्या यूनिवर्सिटी, 15 प्रमुख कॉलेजों में सांसद संवाद करेंगे। विजन डिजिटल फॉर्मेट में बुलाएंगे। 10 श्रेष्ठ सुझावों को पुरस्कृत किया जाएगा। अहिल्या चैम्बर ऑफ कॉमर्स, सीआईआई, फिक्की, एसोसिएशन ऑफ इंडस्ट्रीज, मालवा चैम्बर ऑफ कॉमर्स, महानगर विकास परिषद, क्रेडाई स्टार्टअप्स, आईटी कंपनियों और सामाजिक संस्थाओं के साथ बैठकें होंगी। सुझाव लिए जाएंगे।